

**Татар гомуми белем бирү оешмаларында укучылар өчен татар
эдәбиятыннан олимпиада сораулары
(муниципаль тур, 2024-2025 уку елы) 8 нче сыйныф**

**Үткәру вакыты- 150 минут
Максималь балл – 45 балл**

I. Тест биремнәре (10 балл).

1. Халык авыз ижаты жанрлары дәрәҗәләнгән вариантны билгеләгез (1 балл):

- 1) табышмак, шигырь
- 2) дастан, табышмак
- 3) дастан, роман

2. Мәгърифәтче геройны үзәккә алган, аң-белем, тәрбия мәсьәләләре күтәрелгән әсәрләр (1 балл):

- 1) халык авыз ижаты
- 2) мәгърифәтчелек
- 3) мәгърифәтчелек әдәбияты

3. Әдәби әсәрдә кешенең тышкы кыяфәтен тасвирлау (1 балл):

- 1) образ
- 2) портрет
- 3) эпитет

4. Сюжет элементы (1 балл):

- 1) тышкы каршылык
- 2) хронотоп
- 3) чишелеш

5. Әдәби әсәрдә чагылган урын һәм вакыт бөтенлеген (2 балл):

Жавап: _____

6. «Сүнгән йолдызлар», «Искәндәр» әсәрләренең авторы (1 балл):

- 1) Гадел Кутуй
- 2) Кәрим Тинчурин
- 3) Шәриф Камал

7. Гадел Кутуй әсәрләре урын алган рәтне билгеләгез (1 балл):

- 1) «Кораб», «Ана догасы»
- 2) «Бер хәрабәдә», «Әйтелмәгән васыять»
- 3) «Тапшырылмаган хатлар», «Сагыну»

III. Эдәби эсәргә анализ (10 балл).

Алинә Бикмуллина Кәрим тавык

– Шәмси, үз-үзеңне тотышың бернинди кысаларга да сыймый, ни өчен тагы Гөлназны елаттың? – дип орышырга кереште Гөлсия Фатыйховна.

– Үзе елады, елатмадым, – дип башлаган иде, Гөлназ тагы үкереп елый башлады. – Кичә ул миннән көндәлегемне сорап торды, өй эшләрен күчереп аласы бар дип, өенә апкиткән дә көндәлекнең һәр битенә «Мин – карга!» дип язып чыккан! Тагы үксәргә тотынды кыз.

– Шәмси, Гөлназ алдында гафу үтен, Гөлназ, син елама, яңа көндәлек алып бирер, ике атна эчендә алган билгеләреңне укытучылардан яңадан үзем куйдыртып чыгармын, – дип, укытучы Гөлназны тынычландырырга тырышты.

– Соң, гафу ит инде алайса, кәефеңне күтәреңгә теләгән идем... – дип, Шәмси дә гаебен таныган кеше сыман кызга сүз катты.

– Миңа яңа көндәлек кирәкми, моны миңа Энже апам Мәскәүдән апкайтып бирде, тышын карагыз – Ньюша төшкән, беренче битенә Ньюша үзе автограф куйган бит анда, – дип, үксүен дәвам итте кыз.

– Соң, Гөлсия Фатыйховна, нәрсәгә үпкәләргә ди инде, бөтенез без дә кушамат белән әйтәбез бит бер-беребезгә...

– Шәмси, әниң әле кичә генә мәктәптә булды, аның өчен үзем кызарынып утырам инде, сиңа ун минут вакыт бирәм, шушы вакыт эчендә дуслашып өлгерәсез икән, молодцы, юк икән, әниңне тагы көтеп калабыз, – дияргә дә өлгермәде укытучы, Шәмси инде аклану чарасын тапты да:

– О, минем башыма гениаль фикер килде, Гөлсия Фатыйховна! Иртәгә сишәмбе бит, димәк, иртә белән класс сәгәте үтәчәк. Әйдәгез, үзем алып барам, «Кушаматлар дөнъясы» дип атарбыз, бөтен классташлар үзләренең кушаматларының барлыкка килү тарихын сөйләр, кем әйтмешли, презентовать итәрләр. Менә яхшы булачак, Гөлназның гына кушаматы ямьсез түгел бит анда, энә Рәмиснеке, мескенем, Чүптер, Илшатныкы – Махина, Илнарныкы – Баймак... Дәрәсән әйтергә кирәк, кеше үзе булмаганда, бөтенез без дә кушаматлап сөйлибез бит аның хакында, кушаматлар кичәсе үз кушаматыңны яратырга өйрәтәчәк. Кушамат – ул фамилиядән дә кадерлерәк бит, ни дисәң дә, бөтен нәселгә бирелә, кияүгә чыгып кына да аннан котылып булмый...

Гөлназның кәефе күтәрелсен дип кенә, укытучы да күнде:

– Классташларыңны ышандыра алсаң, әйдә соң, эшлә. Һәрберсенә өч-дүрт минут вакыт бирелер, бүген үк эзерләнә башласыңнар. Класс сәгәтендә кушаматлар турында сөйләү идеясе күпләргә ошады, әллә нинди эхләктәрбия турында сөйләтмиләр бит. Мәш килеп эзерләнделәр. Беренче булып сүзне Шәмси үзе алды:

– Безнең кушамат – Тавык, Бикмулла бабам авылда иң беренчеләрдән булып торып ишегалларын себерә-жыештыра торган булган, шуңа күрә

«тавык» дип кушамат такканнар. Бабайның дуслары мине урамда күрсә, «ти-ти-ти», дип котырта башлый, кем баласы дип кызыксынганда, үзем дә «Кәрим тавыкларныкы», дип горуруланып әйтәм. Так што, сез дә, горуруланып, кушаматларыгыздан оялмыйча йөрегез, – диде дә горуру кыяфәт белән парта арасына кереп утырды.

Сүзне югары очтагы Күселәр нәселеннән Ләйсән алды. Төрле әйбер жыярга һәм булган бабасы Әхәткә кушылган икән кушаматы. Иске акчалар да жыйган ул, значоклар да, чигелгән кульяулыктар һ.б. бик күп әйберләр. Бабалары үлгәннән соң, Ләйсәннең әнисе верандада шул жыелган әйберләрдән музей ясап куйган икән. Киләсе класс сәгатендә укучылар, «Күселәр»нең өйләренә барып, музей белән танышырга сүз куешты.

Озын сыйраклы, бик хәрәкәтчән һәм тиктормас Рания үзләрен ни өчен Чикерткә дип атауларын сөйләп тормаса да була иде инде. Аларның өйләрендә барысы да чикерткәгә охшаган бит: чәрелдәп сөйләшәләр, озын буйлылар. Хәтта киленнәре Вәсилә апа да нәкъ үзләренә охшап килгән.

Американ Фирдүс абыйларның оныклары Раил үзләренә кушаматлары турында аеруча да горуруланып сөйләде, бабалары Америкада Бушның ярдәмчәсе булып эшләгән диярсен. Америка әләме төсендәге бер күлмәге булган аның, гомере бие шуны киеп йөргән. Шуңа да «Американ»га әйләнгән.

Дәрәс һәркемнең дә күңеленә хуш килде. Класс сәгатенең яхшы гына баруына сөенеп, укучылары да «тавышланмагыз, хәзер керәм, сөйли торыгыз», дип, класстан чыгып китте. Көлештеләр, кул чабыштылар, оялмыйча, бер-берсенә кушаматлар белән эндәштеләр.

Отличник Айдарга сүз бирелде:

– Безнең кушамат юк, – дип сүз башлаган иде...

– Хәзер кушабыз үзебез, алай ярамый инде, – дип, бөтен класс дәррәү купты.

– Ләкин минем дә сүз аласым килеп китте. Башыма бер фикер килде...

– Сиңа гына килә инде ул фикерләр, – дип көлештеләр.

– Сезне тыңлау шундый ошады миңа, үземнең кушаматсыз нәселдән булуыма әзрәк үртәлеп тә утырдым әле. Сигезенче класслар уку елы азагына шигыр китабы әзерли дип ишеттем, әйдәгез, без «Кушаматлар китабы» әзерлибез. Ләкин китапны әзерли башлаганчы, миңа да берәр матур кушамат таксагыз иде, алайса мин керми калам бит, – дип, идеаль фикерен жиктерде.

– Кушабыз кәнишне, берне түгел, икене чәпибез әле, – диде Шәмси. – Ярый әле мин бар, мин булмасам, «Тәмәке тартуның зыяны» кебегрәк берәр темага әхлак дәресе тыңлап утырып идегез. Әнә анда Диләрә үзенң телефонына барыгызны да яздырып бара, шуны компьютерга гына күчәрәбез дә, китап та әзер була.

Соңгы сүзне Габбәзләр оныгы Динар алды.

– Безне «Габбәзләр» дип йөртәләр. Әтинең бабасы авылның зур кешесе булган, бөтен кеше аңа киңәшкә килгән, тапкырлыгы-уңганлыгы белән дан тоткан, – дип сөйли башларга да өлгермәде, классның төрле ягыннан тавыш купты:

